



सकाळ

कोल्हापूर, गुरुवार, ३१ ऑक्टोबर

विवेकानंद महाविद्यालयाला 'नॅक'चे ए प्लस मानांकन

कोल्हापूर, ता. ३० : येथील श्री स्वामी विवेकानंद शिक्षण संस्थेच्या विवेकानंद कॉलेजला 'नॅक'चे (राष्ट्रीय मूल्यांकन आणि प्रत्यायन परिषद) ३.२९ 'सीजीपीए'सह ए-प्लस मानांकन मिळाले आहे. कॉलेजच्या नॅक मूल्यांकनाच्या चौथ्या फेरीसाठी १४ आणि १५ ऑक्टोबर रोजी नॅक पीअर टीमने भेट दिली होती.

२०१६ मध्ये 'नॅक'च्या तिसऱ्या फेरीमध्ये ३.२५ 'सीजीपीए'सह 'ए' मानांकन मिळाले होते. शिक्षणमहर्षी डॉ. बापूजी साळुंखे यांच्या त्याग, ध्येयातून उभारालेल्या श्री स्वामी विवेकानंद शिक्षण संस्थेच्या लौकिकात विवेकानंद कॉलेजने भर घातली असल्याची प्रतिक्रिया कार्याध्यक्ष प्राचार्य अभयकुमार साळुंखे यांनी व्यक्त केली.

महाविद्यालयाने कला, क्रीडा, शिक्षण, आर्थिक, सामाजिक क्षेत्रात योगदान दिले आहे, असे संस्थेचे मुख्य कार्यकारी अधिकारी कौस्तुभ गावडे यांनी सांगितले. महाविद्यालयाला मिळालेले हे यश विद्यार्थी, प्राध्यापक, कर्मचाऱ्यांच्या कष्टाचे फळ असल्याचे प्राचार्य डॉ. आर. आर. कुंभार यांनी सांगितले. यावेळी 'आयक्यूएसी'च्या समन्वयक प्रा. डॉ. श्रुती जोशी, नॅक स्टेअरिंग कमिटीचे प्रमुख प्रा. डॉ. एस. आर. कट्टीमनी, रजिस्ट्रार आर. बी. जोग, प्रशासकीय कर्मचारी प्रमुख हितेंद्र साळुंखे, रवी चौगुले आदी उपस्थित होते. या मूल्यांकनासाठी संस्थेच्या सचिव प्राचार्या शुभांगी गावडे यांच्या मार्गदर्शनाखाली शिक्षक, कर्मचाऱ्यांनी तयारी केली.

पुण्य नगरी

■ गुरुवार, ३१ ऑक्टोबर २०२४

प्रा. नम्रता ढाळे यांना पीएच.डी.

कोल्हापूर : विवेकानंद कॉलेज, कोल्हापूर येथील प्रा. नम्रता



देविदास ढाळे यांना शिवाजी विद्यापीठाकडून पीएच.डी. पदवी जाहीर प्राप्त झाली. त्यांनी मराठी चित्रपटसृष्टीतील स्त्रियांच्या बदल या प्रतिमेचा अभ्यास (१९३२-८२) याबाबत विवेचन करणारा प्रबंध सादर केला. त्यांनी प्रा. डॉ. कविता गगराणी यांच्या मार्गदर्शनाखाली संशोधन केले. प्रा. नम्रता

ढाळे यांचे श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, सेक्रेटरी प्राचार्या शुभांगी गावडे, सीईओ कौस्तुभ गावडे, प्राचार्य डॉ. आर. आर. कुंभार, डॉ. श्रुती जोशी, डॉ. एस.आर.कट्टीमनी, रजिस्ट्रार आर.बी. जोग आदींनी अभिनंदन केले.